




இராஜ தீமப் பிரவீணர்

தி. இரா. ஆ. தம்பு செட்டியார், ஸி. ஐ. இ.



இராஜ தீமப் பிரவீணர்
திரிசிரபுரம் இராயலு ஆரோக்கியசாமி
தம்பு செட்டியார் C. I. E.

1. “கட்டுரை விரித்துங் கற்றவை பகர்த்தும்
பட்டவை துடைக்கும் பயக்கெழு மொழியினன்.”—
மணிமேகலை.
2. “பொறைக்க யிற்றிற் புகழையின், சொல்வெணும்
விறக்க யிற்றின் விருத்தைக், குரவர்கொன்
மறைக்க யிற்றின் மனதைத், திருவைநல்
அறக்க யிற்றில் அசைப்பவர் என்றுமே.
3. “திறைதா னனக்குத் திறல்வேந்தற்கரிய சீரான்,
குறைதா னிரக்குமவர்க் கோழிக் குறுக நிற்பான்,
சிறைதான வெற்பு மணிநாகமு சின்று தாங்கும்
பொறைதா னெடுக்கும் மிகுமாற்றல் பொருந்திய
[தோளான்.]—பிரபுலிங்க லீலை.

திரிசிரபுரம் இராயலு ஆரோக்கிய
சாமி தம்புசெட்டியார் 1837ம் ஆண்டு ஏப்ரல் மீ
தேசாதி இராயலுசெட்டியார் தம்செல்வக்குழற்
தையாகப்பிறந்தவர். இன்னவர்கத்தோலிக்குக்
கிறிஸ்துவமரபினர். தந்தையார், கவரை குலத்
திற்கு தலைவராக விளக்கமுற்றவர், அன்னையித்
தேரி அம்மையாரோ சகல நற்குணத்திற்கும்
உறை விடமா யிருந்தவர். தாய் தந்தையர்கள்
தமக்கு ஆரூவதாகப்பிறந்த குழந்தை புத்திரனா
கவே அவனைச் சீராட்டி வளர்த்து வந்தார்கள்.

‘ஆருவது ஆனுகையால் அரசாள்வான்’ என் பார்கள். குழந்தையும் அரசனிலக்கண மனைத் தையும் கொண்டிருந்தது.

வயது வரவே தம்பு பள்ளிக்கு அனுப்பப் பட்டான். இக்காலத்தில்உள்ள கல்லூரிகளும், ஆங்கிலேய கலாசாலைகளும், பாடசாலைகளும், சர்வகலாசங்கங்களும் அக்காலத்தவர்களுக்கு இருந்தனவல்ல. அவர்கள் இவைகளைக் கனவி னுங்கருதி இரார்கள். ஆதலால் தம்பு தெருத் திண்ணைப் பள்ளிக்கூட மொன்றினுக்கு அனுப் பப்பட்டான். சென்னைத்திண்ணைப் பள்ளிக்கூட மொன்றினுக்கு அனுப்பப்பட்ட தம்பு, தனது புத்திகூர்மையால் உபாத்தியாயரது விசுவாசத் திற்குப் பாத்திரானான். உபாத்தியாயர்விசேஷ அன்புகாட்டி வருவார். அவர் கல்லெண்ணத் தைப் பெற்ற நமது தம்பு நல்லபிள்ளையாகவே கல்வியிலும் ஒழுக்கத்திலும் விளங்கிவந்தான். தனது இளமையிலே படித்தவடுகள் பலவையா யினும், அவைகளில் நமதுதம்புவுக்குப் படிக்கப் படிக்கத்தெவிட்டாததென்னமிர்தமாயிருந்தது “வேமனசதக” மொன்றே. பிள்ளையின்புத்தி திக்ஷண்ணியத்தைக்கண்டு பெற்றோர்கள்மனம் பூரிப்பார்கள். அவனுக்கு வேண்டியவற்றைக் குறைவிலாது செய்துவந்தார்கள். எதிலும் குறைவிலாது குறையாப் படிப்பைப் பயின்று வரும்தம்புவுக்குநேர்ந்த துரதிர்ஷ்டத்தை என் னென்றறையோம்! வயது பன்னிரண்டில் தாய் தந்தையர் இருவரும் பூவுலகவாழ்க்கையைத்

துறந்தார்கள். தம்புதனதுதாயார்எழுதிவைத் தமாணசாதன அதிகாரிகள் ஐவரில்ஒருவரான மைத்துனரும் பிற்காலத்து மாமனுமாகிய பொ ன்னு செட்டியாருடைய கண்காணிப்பில் வளர் ந்து படித்துவந்தான். தாய்ப்பாஷையாகிய தெலுங்கை வாசித்துத் தமிழ்ப்பாஷையையும் கற்ற தம்புவுக்கு ஆங்கிலம்தும் ஆர்வம்பெருகி யது. அதற்காகஇப்போது கிரிஸ்டியன் காலேஜ் என்றவழங்கும் பிரீசர்ச்சமிஷன் பாடசாலையை அடைந்தான். விடாமுயற்சியோடு படிப்பனவற் றைப் பாங்காகப்படித்துவந்தான். தன்பாடங் கலைவிசேஷ கவனத்துடன் வாசித்து முயற்சி பிடிவாதங்களுடன் பலநூல்களைக்கிரமமாகமுடி த்து மலையடியினின்று படிப்படியாய் உச்சிக்குச் சென்றதுபோலக் கல்வியிற்சிற்றதுவிளங்கினான். ஆங்கில காவியங்களில் தம்பு விசேஷபற்றுடை யவன். அங்குனம் பற்பலபாரசாகவியங் கற்றபய னால் ‘வாலறிவன் நற்றூள் தொழவும்,’ தரும மும் தாழ்மையும் மானுடர்களுக்கு அடுத்த வைபெனத் தெரியவும் இவனதுபுத்தி விரிந் தது. இவைகளை வித்தரித்துச் சமயம் நேர்ந் துழி எல்லாம் எழுதுவான். இவ்வாறு எழுதப் படுவன இவனது வயதினருக்குச் சாத்தியமா காதனவாயும் முதியோர் மெச்சாதிருக்க அரசா த்தியமானவையாயும் இருக்கும். இவனதுவியா சத்தை 1854ம்ஆண்டு சென்னைக்கவர்னர் மெச்சி ஓர் வெகுமதி யளித்தனர். மேலும் இவனது கடிதங்கள் பற்பல முக்கியவிஷயங்களைக் குறித்

தவை. அக்காலத்தில் கடைபெற்றுவந்த ஆங்கிலப்பத்திரிகைகள் சிலவற்றிற் பிரசுரமானவற்றை ஒதுவோர்களிப்புடன் ஒதுவந்தார்கள். பத்திரிகைகளுக்குக் கைசலிக்காது தம்பு எழுதியதுபோலவே வாசிப்போர்களும் மனஞ்சலியாது வாசித்து வந்தார்கள். இவன் எழுதிப் பத்திரிகைகளை விளங்கவைத்து வந்தவிஷயங்கள் அனைத்தும் சுகாதாரம், பெண்கல்வி, பாலிய விவாகத்தால் நேரும் கேடுகள் ஆகிய அநிமுகிய விஷயங்களைப் பற்றியே இருக்கும். இங்கிலீஷ் கல்வியை ஒருவாறு பூர்த்தி செய்த பின் அக்காலத்தியவர்த்தக சங்கங்களில் முதன்மையடைந்தது, தம்புவின் தகப்பனர் (Book Keeper) முக்கிய கணக்கராகவிருந்து கீர்த்தி பெற்ற ஷிடமாகிய கிரிபித் (Griffiths & Co) என்னும் அவுஸ் ஆகையால், அதிலே இவனும் அமர்ந்தான். ஒருவருஷத்தில் வர்த்தகர்க்குரிய அதன் வேலைகளை நன்றாய்க் கற்றுக் கொண்டான். வியாபார உளவுகளையும் அதற்குரிய கணக்கு முறைகளையும் நன்றாய்த் தெரிந்துகொண்டு கணக்கு வேலையில் மிக்க சமர்த்தானான். இங்கு சிலகாலம் தங்கி யிருந்தபிறகு சென்னை இராணுவத்தைச் சேர்ந்த குவார்ட்டர் மாஸ்டர் ஜெனரலாபீசில் ரைடர் வேலைகள் மூன்றுகாலியாயின. அவைகளுக்குத் தக்கவர்களை நியமிக்கப் போட்டி பரீட்சை ஒன்றினை நடத்திப் பரீட்சித்கப்பட்ட 150 பெயர்களில் முதலாகின்ற மூவர்களுக்குமாதிரமே வேலைகள்

கொடுக்கப்பட்டன. அம்மூவரில் அதிக சம்பளமுடைய உத்தியோகம் தம்புவுக்கே கொடுக்கப்பட்டது.

இந்த உத்தியோகத்தில் 1855ம் ஆண்டிசம்பர் மாதத்தில் அமர்த்தவராயினார். ஷே ஆபீஸ் மேலதிகாரிகளாக விருந்த ஒவ்வொரு ஆபீஸரும் இவரதுவேலைத்திறமையையும் ஒழுக்கத்தையும் கண்டு மெச்சிக்கொண்டனர். ஐந்து வருஷத்தில் நம்மவர் அதனால் முக்கியகஜால அதிகாரியாக நியமிக்கப்பட்டார். தமது அந்தஸ்து பெருகப்பெருகத்தமது பொறுப்பும்பெருக வருகிறதென்று தெரிந்து மிக ஜாக்கிரதையாகவே ஒழுகிவந்தனர். இவ்வுத்தியோகத்திலிருக்கும் பொழுதும் தம்புசெட்டியார் விவாகமாகாதவர். பாலிய விவாகத்தால் நேருவதுமுற்றிலும் கேடேயெனப் பலபிரசங்கங்கள் செய்தும், பத்திரிகைகளுக்குப் பல வியாசங்க ளெழுதியும், தமது அபிப்பிராயத்தை உலகோரறிய வெளியிட்ட இவர், தக்க வயது வந்த பிறகே விவாகஞ்செய்வதெனத் தீர்மானித்திருந்தனர். தக்க வயது வந்த காலத்தில் தனக்குத்தகுந்த மனையாட்டியைக்கொடுத்தருளல் வேண்டுமென எல்லாம் வல்ல கடவுளனைத் தம்பு செட்டியார் எப்பொழுதும் பிரார்த்தித்துக் கொண்டிருப்பார். இங்ஙனம் சிலகாலமாகவே இராஜம்மாள் என்று பெயர்கொண்ட தம்புசெட்டியாரின் தமக்கையாரின் மகள் இவர் மனதுக்கு ஸ்பியிய வளாகத் தோன்றியபடியால், சென்னையில்

விவாகம் 1860ம் ஆண்டு ஆகஸ்ட் மாதத்தில் நிறைவேற்றியது. தமக்கு விவாகம் நடந்த சென்னை பாபம்ஸ் பிராட்டேயிலுள்ள அர்ச்சிய சிரஷ்ட அடைக்கல நாயகி கோயிலுக்கு நன் கொடையாகப் பொன்னாற்சமைத்த சிங்காதன மொன்றைத் தந்தனர். அதின்வேலைத்திறமைக்காக இப்பொழுதும் அது எவரும்புகழ் அங்கே விளங்குவதைக்காணலாம். விவாகமான சில நாட்களுக்குள் திடீரென இவரொருவருஷம் நீல கிரியில் வசிக்க நேர்ந்தது. மகா உஷ்ணமான சென்னையிலிருந்து நீலகிரிக்குப் போய்வசிக்க தற்கு எவரும் இஷ்டப்படுவராயினும், நமது தம்புசெட்டியார் இதுவரை சென்னையைவிட்டு நீங்காதவ ராகையால் தமது எண்ணிற் றந்த நேசர்களைவிட்டுப் பிரியப் பெரிதும் வருந்தினர். எனினும் இவரது உத்தியோக முறையிற் பிரியவேண்டிய அவசியம் இவர் சம்மதத்தைச் சிறிதுங்கருதாதன்றோ! அப்படியே நீல கிரிக்குப் புறப்பட்டுவிட்டார். அங்காலத்தில் சென்னையிலிருந்து திருப்பத்தூர் வரையிலுமே புகைராதம் ஒடிக்கொண்டிருந்தது. திருப்பத்தூர் வழியாக உதகமண்டலம் போய்ச்சேர ஐந்து மைல்களுக்கு ஒருதரம் ஜோடிமாற்றும் மாட்டுத்தபால் வண்டிகளிலேயே மூன்று நாள் வரையிலும் பிரயாணஞ்செய்து போய்ச்சேர்ந்து 1861ம் ஆண்டு சம்பர் மீர் வரையிலும் அங்கேயே சங்கியிருந்தனர்.

பிறகு சென்னைக்கு வந்து சிலவாரங்கள் செல்லவே, நமது சென்னை கவர்ன்மெண்டாருக்குச் சட்ட நிருபணசபை யொன்று ஏற்படுத்தப்பட்டது. இச்சபையில் நமது இந்தியாவெங்குங் கீர்த்திபெற்று இந்துச்சட்டத்தில்(Hindu-Law) விசேஷப் பரிந்துரைபெற்ற மிஸ்டர் ஜான் டாலன்மேயின் (J. D. Mayne) பாரிஸ்டர் சட்டநிருபணச் சபை காரியதரிசியாய் நியமிக்கப்பட, அவருக்குத் தக்கதோர் உதவியாக நம் தம்பு செட்டியார் அவ்விதாக மாணேஜராக நியமிக்கப்பட்டனர். முதல் முதல் நியமிக்கப்பட்ட இந்தச் சட்ட நிருபண சபையில் தான், வெம்பாக்கம் சடகோபாசாரிலு ஓர் அங்கத்தினராகக் கவுரவப்பட்ட மடைத்தனர். இவரது வம்சத்தினரே நமது கணம்: வெம்பாக்கம் பாஷ்யமய்யங்கார். இந்தச்சட்ட நிருபண சபையில் விவகரிக்கப்பட்ட பல அவசியமான சட்டங்களெல்லாம் நமது தம்புசெட்டியாரின் சாமர்த்தியத்தால் ஒழுங்குபட்டு, எந்தவேளையில் எந்தச் சட்டத்தை எந்த அங்கத்தினர் கேட்டாலும் அதனை ஒரு கிமிஷத்தில் எடுத்துக்கொடுக்கும் படியான அட்டவணையுடன் வைக்கப்பட்டிருந்தது. இந்த உத்தியோகஞ் செய்துவந்தகாலத்தில் 1864ம் ஆண்டு மார்ச்சுமீர் தம்புசெட்டியாரின் சிரேஷ்டகுமாரன் இராயலுசெட்டி ஜெனனமா னன். இச்சட்டசபைஇலாகா ஆபீஸில் 4½ வருஷகாலம் உத்தியோகத்திலிருக்கையில், சென்னைராஜதானிக் கலாசாலையில் ஏற்படுத்தப்பட்ட

புருந்த (Law College.) லாகாலேஜில் சேர்ந்து படித்து 1865ம் ஆஸ்திரேலியாவில் நடந்த பரிசேஷியல் முதன்மையாகத்தேறி வெகுமதியை யடைந்தனர். அங்கு இவருக்குப் போதகராயிருந்த பாரிஸ்டர் மிஸ்டர் மெயின் துரையது “இவர்களுடையில் நீதியிலாகாவிற் கீர்த்தி பெறுவார்” என்னும் ஆசீர்வசைத்துக்கொப்பாய் 1866ம் ஆஸ்திரேலியாவில் பல்லாரிஜில்லா ஜட்ஜியாயிருந்த மிஸ்டர் J. R. கிண்டர்ஸ்லியின் சிபார்சால் அந்த ஜில்லாவைச் சார்ந்த பர்கிடிஸ்திரிக்கு முனிஸீபாக ரியமிக்கப்பட்டார். 9 மாதகாலம் தங்கீழ் ரியமிக்கப்பட்டிருக்குங் குமாஸ்தாக்கள் எவர்க்கு மாங்கிலப்படிப்பு இல்லாதிருந்ததால், தாம் தீர்மானிக்குங்கேசுகள் ஒவ்வொன்றிற்கும் அக்காலத்திய ஸதர்க்கோர்ட்டு ஏற்பாட்டின்படி செய்யவேண்டிய நகல்களையும் தாமே எழுதி ரிகார்டுகளோடுவைத்தும், இன்னும் ஆங்கிலத்தில்வரைந்து மேலாபிசுக்கு அனுப்பவேண்டிய கடிதங்களெல்லா வற்றையும் தாமேஎழுதியும், மனச்சோர்வு சிறிதும் கொள்ளாது ஒழுகிவந்த இவர், நீதிசெலுத்து முறமையில் நடுவுநிலைம அணுவளவேனு மகன்றிருந்தாரில்லை.

பல்லாரியில் விலில் ஜட்ஜியாயிருந்த மிஸ்டர் கிண்டர்ஸ்லி, அப்பொழுது பிரிட்டிஷ்கவர்ன்மெண்டாரின் சுவாதீனத்திலிருந்த மைசூர் சமஸ்தானத்தின், ஜுடிஷியல் கமிஷனராக ரியமிக்கப்பட்டுப்பெங்களுருக்குப்போனார். ஏற்கனவே தம்புசெட்டியாரின் யோக்கியதையைக் கண்டு

கொண்ட கிண்டர்ஸ்லி துரை தம்முடைய ஆபீஸில் காலியாயிருந்த ஜுடிஷியல் ஹெட்சுரஸ் தேதார்தத்தியோகத்தைத் தம்புசெட்டியாருக்குக் கொடுத்துப் பெங்களுருக்கு அழைத்துக் கொண்டார். மைசூர்சமஸ்தானத்திலுள்ள ஒருவரை இவ்வுத்தியோகத்துக்குரியமனஞ்செய்யாது அன்னியஊரிலிருந்துகொண்டுவந்தமையால் தம்புசெட்டியாரின் ரியமனத்தில் ஊரார் ஒருவாறுமனக்கொதிப்புடையராயினர். இவர் இப்புதியவேலையை ஒப்புக்கொள்ளவென்று பர்க்கையை விட்டுப்புறப்பட்ட பொழுது அவ்வுரினும் சுற்றுக்கிராமங்களிலுமுள்ள ஜனங்கள் பலர் இவரை வெகுவாயுபசரித் தாசீர்வதித்தனுப்பிய தொன்றே இவர் அவ்விடத்திய ஜனங்களாலெவ்வாறு மதிக்கப்பட்டனரென்பதை பெருவாரியாக விளக்கிக்காட்டப்போதுமானது. இவர்பெங்களுரிற்புதிய உத்தியோகத்தைக் கைக்கொண்ட 1867ம் ஆஸ்திரேலிய பிரவரி மாதம் முதற்தேதியன்றே இவருக்கு அமராவதியம்மாள் என்ற மூத்த குமாரத்தி சென்னையிற் பிறந்தாள்.

இங்ஙனம் சில மாதங்கள் செல்ல, மைசூர்சமஸ்தானத்தை, முன் மஹாராஜா கிருஷ்ணராஜ உடையார் பகதூர் தத்தெடுத்துக்கொண்ட குமாரருக்கு ஒப்படைத்து விடலாமென இத்தியா மந்திரி யவர்கள் விடுத்த கரீதா பத்திரிகை 1867ம் ஆஸ்திரேலிய ஏப்ரல் 16 பெங்களுர்வந்து சேர்ந்தது. இவ்விசேஷ செய்தி மைசூர் சமஸ்தானக்குடிகளுக்கு மிக்கசுடோஷ

த்தைக் கொடுத்தது. மைசூர் ஜுடிஷியல் கமிஷனர் குடகு நாட்டுக்கும் ஜுடிஷியல் கமிஷனராயிருந்தபடியால், அக்குடகுநாட்டு வழக்கங்களுக்குத் தக்கபடி கோர்ட்டிகள் நியமித்து நீதிசெலுத்தும்படியாகத் தனியான சட்ட மொன்றேற்படுத்தச் சந்தர்ப்பம் வாய்த்தபோது, ஏற்கனவேசென்னைச் சட்டசபைப்பணச்சபையில் 4½ வருஷம் உத்தியோகத்திலிருந்துபோதுமான பழக்கம்பெற்றிருந்த ரம் தம்புச்செட்டியாரின் சாமர்த்தியத்தை நன்கறிந்த ஜுடிஷியல் கமிஷனர், அந்த வேலை முழுமையையும் ரம் தம்பு செட்டியாரிடமே ஒப்புவித்தனர். ரம்மவரும் தமது தலைவரது கருத்துக்கிசைய முற்றிலும் திருப்திகரமாய் அவ்வேலையை நிறைவேற்றினர். இவர் இதுசமயம் மைசூர் துரைத்தனத்தில் காயமாக நியமிக்கப்பட்டிருந்தும் சென்னைச்சட்ட சபைப்பணச்சபை ஆபீசில் தமது உத்தியோகத்திலிருந்து ரஜாபெற்றே இவ்வுத்தியோகத்திலமர்ந்து வந்தார். ரஜாதிரும் சமயமாயிருந்ததாலும் மறுபடியும் நீடித்த ரஜா கிடையாது போனமையாலும், சென்னைக்கே மறுபடியும் போகயோசனை செய்தனர். மிஸ்டர் கிண்டர்ஸலி துரைசிப் கமிஷனராயிருந்த மிஸ்டர் பெளரிங் துரை, மிஸ்டர் மெயின் துரை முதலியவர்களின் அபிப்பிராயப்படி, சென்னைச்சட்டசபை அலுவலருக்கு இராஜநாமாக் கொடுத்துவிட்டு மைசூர் சமஸ்தானத்து உத்தியோகத்திலேயே கிரந்தாமாய்

இருக்கத் தீர்மானித்தனர். இவ்வாறு சென்னை வேலைக்கு இராஜநாமாக்கொடுத்த சில தினங்களுக்குள்ளாக இவர் பெங்களுர் ஸ்மால் காஸ் கோர்ட்டின் இரண்டாவது ஜட்ஜி வேலைக்குப் பதிலாக நியமிக்கப் பெற்றனர்.

பெங்களுர் ஸ்மால் காஸ் கோர்ட்டி இரண்டாவது ஜட்ஜியாகவும் தஸ்தாவேஜிகள் ரிஜிஸ்டர்செய்யும் இலாக்காவின் அதிகபதியாகிய ரிஜிஸ்டரார் ஜெனரலாகவும் மூன்றுமாதம் வேலைபாற்றுவந்தார். அப்போது இவருக்கு இரண்டாவது ஆண்குழத்தை பிறந்தது. அவருக்குத் தர்மராஜாவெனப் பெயரிட்டனர். இக்குழத்தை பிறந்ததற்கடுத்தமாதம் அதாவது 1868ம் ஆண்டு ஜூலைமீ 6-ம் தம்புசெட்டியார் அசிஸ்டண்டு சூப்பிரண்டண்டாயினர்; இதற்கடுத்த ஐந்தாவது மாதத்தில் அதேவேலையின் மேல்வகுப்புக்கு உயர்த்தப்பட்டனர். சூப்பிரண்டண்ட் வேலைக்குரிய ரெவினியூ அதிகாரத்துடன் முதல்வகுப்பு மேஜஸ்திரேட் அதிகாரமும்; கீழுள்ள இரண்டாவது மூன்றாவது வகுப்பு மேஜஸ்திரேட்டுகளின் தீர்மானங்களின்மேல் அப்பீல் அதிகாரமும்பெற்றிருந்தன. இதுவுமன்றிச் சிவில் வியாச்சியங்களைத்தீர்க்கும் அதிகாரமும் சேர்த்திருந்தது. இவ்வளவு அதிகாரங்களையும் மனமொப்பப்பார்த்துக் கீர்த்தியுற்று ரென்பதை விளக்க ஒருசெய்தியை இங்கு குறிக்கின்றோம். அதாவது மைசூர் சமஸ்தானத்தின் எட்டி டிஸ்ட்ரிக்டுக்கும் எட்டு ஜுடிஷியல் அசிஸ்ட

ன்களை உயர்ந்த சிவில் அதிகாரங்களைக் கொடுத்து இந்தியாகவர்ன்மெண்டார் நியமித்தபோது நம்மவர் அவர்களில் ஒருவராயிருந்தனர். இதனை இவர் எழுதிய கடிதத்தால் அறிந்தகிண்டர்ஸ்ஸி துரை அதிக மகிழ்ந்தவராகித் தம்புசெட்டியாருக்கு 'உமது சொந்த நடத்தைபாலும் உழைப்பினாலும் இந்த அலுவலைப் பெற்றீர். மைசூர் இராஜ்யத்தில் என்ன மாறுதல் வந்தாலும் உம்முடைய நீதிசெறியில் நீர் மாறவே மாட்டீர்' என்றெழுதினார். பெங்களூரிலிருந்து கோலாருக்குப் போன பிறகு சத்தியராஜன் றழைக்கப்பட்ட மூன்றாம் புத்திரன் ஜனனமாயினன். இவன் உதித்த இரண்டு ஆண்டுகளினுள், சத்தியவதியம்மாள் தனவதியம்மாள் என்று பெயர்கள் பெற்ற இரண்டாவது மூன்றாவது குமாரத்திகள் பிறந்தனர். இவர்கோலாரில் சபார்ட்டினெட் ஜட்ஜாக இருந்து நீதிசெலுத்தியபோது இவரடைந்த பேருக்குக் குறைவில்லை.

இதனை அறிந்த சிப்கமிஷனர் சர் சிச்சர்ட் மீட்துரை ரெவின்யூ இலாக்காவில் இவரையெடுத்துக்கொள்ள உத்தேசித்துப் பெங்கலூர் எட்குவார்டர் சப்டிவிஷனுக்கு பெங்கலூர்டிஸ்டிரிக்ட் ஹெட்குவார்ட்டர் சப்டிவிஷன் ஆபீசராகவும் அசிஸ்டண்டு கமிஷனராகவும் நியமித்தார். ஜமாபந்திகாலத்தில் கணக்குகளை நுணுக்கமாய்ப் பரிசோதித்ததில் அவைகளிலுள்ள பிசகு களையும் மோசங்களையும் கண்டுபிடித்

துக் குற்றவாளிகளை நீடித்த காவல் தண்டனைகளுக்குள்ளாக்கினர். பிறகு சர்க்கார் உத்தியோகஸ்தர்கள் சர்க்கார் பணத்தை துர்விகியோகப் பித்திக்கொண்டு கணக்குகளை தப்பித் தமாக வெழுதிக்கொண்டுவந்த விஷயத்தைக் குறித்து ஹரிபோர்ட்டுகவரன்மெண்டி.ற்கு அனுப்பினர். தாலுக்கா ஜில்லா இவைகளின் கணக்குகளைத் தயாரித்து வந்தவழக்கங்களிற் காணும் குறைவுகள் இன்னினனவையென எடுத்துக் காட்டி அவைகளுக்கு வேண்டிய பரிகாரங்கள் இன்னினனவையெனவும் குறித்திருந்தார். இதற்காக கவர்ன்மெண்டார் தம்பு செட்டியாரைப் புகழ்ந்து வந்தனமளித்தனர். இவ்வேலை மிலிருந்து பெங்கலூர் ஜெடிஷியல் அலிஸ்ட்ரண்டாக நியாப்டன் ஷா துரைக்குப் பதிலாக மாற்றப்பட்டார். இந்த வேலைக்கு யூரோப்பியன் ஆபீசர்களே நியமிக்கப்படவேண்டுமென்று ஏற்பாடாயிருந்தபோதிலும் தம்புசெட்டியாருடைய திறமையை நிர்த்த சிப்கமிஷனர் அவரை இதற்கு நியமித்ததல்லாமல் ஐரோப்பிய ஆபீசருக்கு கொடுத்த சம்பளமும் விசேஷ (Allowance) அல்லென்ஸ்கம் கொடுக்கும்படியும் திட்டஞ்செய்தார். இவ்வேலையை முதல்முதலில் சுதேசிகளுக்குள்ளாகப் பெற்றவர் தம்புசெட்டியார்தான். பிறகு ஸ்மால் காஸ்கோர்ட்டு முதல் ஜட்ஜியாமினார். இதன்பின் சிப்கமிஷனர் ஆபீஸ் ஹெட்சிரஸ்தேதாராயினார். இது இந்த சமஸ்தானத்தில் ஓர் பெருந்த உத்தியோகம். இவர் இவ்வுத்தி

யோகத்தை வகித்தாரெனத் தெரிந்ததும் அப் போது ஐதராபாத் ரெசிடென்டாகயிருந்த சர் ரிச்சார்டு மீட் நம்மவருக்கு சந்தோஷஉபசாரங்கள் கூறினார். இவருக்கு இத்துடன் சீப் கமிஷனரின் அசிஸ்டன்ட் செக்ரடரி என்னும் பட்டங்கொடுத்து அதற்குடைய உத்தரவாதமுள்ள வேலைகளுங் கொடுக்கப்பட்டன. இவ்வுத்தியோகங்களைச் சரிவர நடத்திவரும்போது தாது ஈஸ்வர பஞ்சம் தோன்றியது. அப்பொழுது பஞ்சத்தின் கொடூரத்தைப் பரிகரிக்கும் ஏற்பாடுகளைச் சேர்த்த ரிபோர்ட்டுகளை மிக்க சிரத்தையுடன் நம்மவர் தயாரித்து அனுப்புவார். அவைகள் ஒவ்வொன்றும் மேலதிகாரிகளின் எண்ணத்தைச் சாலவும் கவரும். இந்த பஞ்சம் வியாபித்திருந்த இரண்டரை வருடங்களில் குடிகளை இதின்னு காப்பாற்றும் விஷயத்தில் ஒருகோடியே அறுபதுலக்ஷம் ரூபாய்கள் செலவாகி கவர்ன்மெண்டாருக்கு என்பது லக்ஷம் ரூபாவரையிலும் கடனேற்பட்டது. ஆதலால் செலவுகளைக் குறைக்கத்தக்க ஏற்பாடு செய்ய ஓர்விசாரணைசபை கூடியது. அதில் தம்புசெட்டியார் ஒரு மெம்பராகவிருந்து செலவில் பத்துலக்ஷம் ரூபா குறைக்கத் தகுமான வழியைக்காட்டினர். இதனால் தம்புசெட்டியாருக்கு ஏற்பட்ட வேலைகள் அமோகமா யிருந்தபோதிலும் மனத்தளராமல் வேலைகளைச் சரிவரகிற வேற்றினார். இந்தவேலையின் கிர்ப்பந்தத்தாலும் ஐரூராலும் டில்லி தேசத்தில் விக்டோரியா

மகாராணியார் இந்திய சக்கிரவர்த்தினியான தற்காக நடந்த கொண்டாட்டத்திற்குப் போகக் கூடாமையாயிற்று. எனினும், இவருக்கு நற்சாஷிக் கௌரவப்பத்திரம் ஒன்று அது சமயத்திற் கொடுக்கப்பட்டது. மேலும் கவர்னர் ஜெனரல் லிட்டன் பிரபுவின் திருக்கரத்திலிருந்தே டில்லி (Medal) பதக்கத்தையும் பெற்றார். அசிஸ்டன்ட் செக்ரடெரி வேலையிலிருக்கும்போது தம்பு செட்டியாருடைய நான்காவது புத்திரன் பிறந்தான். பிதாவின் பெயரே இச்சிறுவனுக் கிடப்பட்டது. 1879ம் ஆண்டு மேமீ 27உ இவர் டிஸ்ட்ரிக்ட் சீவில் அன்ட் செஷன்ஸ் ஜட்ஜியென்னும்பெரிய அலுவலை முதல்முதலிற் சுதேசிகளின் நாயகமென்னப் பெற்றனர். எத்துணைபேர் இவரை இவ்வுத்தியோகம் வகித்தபெருமைக்காக உயர்த்திக்கூறினார்கள்! பிற்காலத்தில் மைசூர் திவானான சர் கே. சேஷாத்திரி ஐயரும் தம்புசெட்டியாருக்கு ஒரு கடிதமெழுதினார். அதில் இந்த டிஸ்ட்ரிக்ட் ஜட்ஜ் உத்தியோகம்பெற்ற விஷயத்தில் தாம் அதிக மனக்களிப்படைந்ததுமன்றி இன்னயிதவிட மேலாபதவியை, மைசூர் ஜுடிஷியல் டிபார்ட்மென்ட் டின்எல்லா கோர்ட்டுகளுக்கும் அதிக உயர்வான கோர்ட்டின் முதன்மையான பதவியைச் செட்டியார் பெறக்கடவாரென்று வாழ்த்தினார். அக்காலத்தில் தலைமை நீதிஸ்தானமாயும் தற்காலத்தில் சீப்கோர்ட்டு என்னும்பெயர் வகித்ததுமான ஜுடிஷியல் கமிஷனர் கோர்

ட்டின்முன்விசாரணைக்குவந்த முக்கியமானவைகளும் சிக்குள்ளவைகளுமான வியாச்சியங்களைத் தமக்குத் தவியாகவிருந்து விசாரித்துத் தீர்மானிக்கும் பொருட்டு, டிஸ்டிரிக்ட் அண்ட் செஷன் ஜட்ஜியாகவிருந்த தம்புசெட்டியாரை ஜுடிஷியல் கமிஷனர் தம்முடன் சேர்த்துக்கொள்வார். நெடுங்காலம் சியாயாதிபதியா யிருந்து அனுபவமுள்ள தம்புசெட்டியாரைத் தமக்குத் துணையாகச் சேர்த்துக்கொண்ட ஜுடிஷியல் கமிஷனருக்குத் தவியாயிருந்ததன்றியில் செஷன்கேஸ்களும் சிவில்வழக்குகளும் நேர்கிறையாக விசாரணையாகித் தீர்மானஞ் செய்யப்பட்டு வந்ததால், ஜனங்களுக்கு அதிக திருப்தியும் நம்பிக்கையுமுண்டாயின. எனதூர் ஜாகிர் விவாத விஷயவழக்கிலும் இன்னும் சில முக்கியமான வழக்குகளிலும் தம்புசெட்டியார் செய்த திறமையான தீர்மானங்கள் “மைசூர் லாரிபோர்ட்டில்” (Mysore Law Reports.) வாசித்தறியலாம்.

1881ம் ஆண்டு மார்ச்சுமீ 21௨ மைசூர் இராஜியத்தின் சுய ஆளுகை ஸ்ரீ சாமராஜேந்திர உடையர் பஹதூர் அவர்களுக்கு அளிக்கப்பட்டது. இவ்வரசாட்சியை நடத்துவதற்கு ஓர் மந்திராலோசனை சபையைக் கூட்டினார்கள். அச்சபையின் அங்கத்தினருள் தம்பு செட்டியார் முதல் கவுன்ஸிலராக (Senior Councilor) நியமிக்கப்பட்டனர். தீவானான இரங்காசார் லு ஒருவருஷத்துக்குள் காயலாவானதின் காரணத்தால், அவர் பெங்களூரைவிட்டுச் சென்னைக்குப்

போகும்படி நேர்ந்தது. அந்தச்சமயத்தில் தீவானவர்கள் தம்வேலையை தம்புசெட்டியாருக்கு ஒப்புக்கொடுத்து அவர்விஷயத்தில் தாம் கொண்டிருந்த நல்லெண்ணத்தையும் விசுவாசத்தையும் ஓர் கடிதமுலமாய்த் தெரிவித்தார். சென்னைக்குப்போன இரங்காசார் லு அங்கேயே காலமாயினர். இரங்காசார் லுவுக்குப் பின் சேஷாத்திரி ஐயர் தீவானாயினர். அதில் செட்டியார் சந்துஷ்டியடைந்து ஐயருக்குச் சந்தோஷ உபகாரக் கடிதம் போக்கினர். ஐயருக்கு அக்காலத்தில் இவ்வுழுதிய கடிதம் கொடுத்த திருப்தியைப் போல மற்றெனாவும் கொடுத்ததில்லை. நமது தம்புசெட்டியாருக்கு என்றும் ‘அழுக்கா நவா வெகுளி’ இருந்ததில்லை. சேஷாத்திரி ஐயர் தீவானாகச் சில வருஷங்கள் கடந்தபின்பு ஐயர் சம்பளம் 30000 த்திவிருந்து 5000 ரூபாய்க்கு உயர்த்தப்பட்டபோது, செட்டியார் மனமகிழ்ந்து ஓர் கடிதமேழுதி வாழ்த்தினர். அக்கடிதத்திற்கு ஐயர் பதிலேழுதியதில் ‘மகாராஜா அவர்களின் மதிப்பிற்குரிய இந்த அடையாளம் நம்மெல்லோருக்கும் மகிழ்வைத் தருவதாக இருக்கின்றது. மேலும் மகாராஜா கருணைகூர்ந்து மதித்த அரசாங்கியின் வெற்றியால் வந்த கீர்த்தி மந்திராலோசனை சபையின் முதல் மேம்பராகவிருந்து நாங்கள் காரியங்களை விசேஷவழியில் நடத்தி உதவி புரிந்ததால், எனக்கு வந்த கீர்த்தியில் பெரும்பாகத்தை அடைவதற்கு மிக்க நீதியாகத் தாங்களே உரியவர்களாயிருக்கிறீர்கள்’

ன்று வியந்து பேசினார். 1884ம் ஆஸ்துதில் சீப் கோர்ட்டி ஜட்ஜியாக விருந்த காலத்தில் பல தடவைகளில் சேஷாத்திரி ஐயருக்குப் பதிலாக தீவானாக நியமிக்கப்பட்டு, அதிக திறமையோடும் சுறுசுறுப்போடும் அரசாட்சியை நடத்திவந்தனர். 1890ம் ஆஸ்து சீப் கோர்ட்டி பிரதம ஜட்ஜியாகவிருந்த மிஸ்டர் பிளம்மர்துரை, வேலையை விட்டுச் சீர்மைக்குச் சென்றபோது, அவருடைய ஸ்தானத்தில் செட்டியார் சீப் ஜட்ஜாக அமர்ந்து அவ்வேலையில் ஐந்துவருஷமிருந்து அடைந்த கீர்த்தி சொல்லுந்தரமல்ல. 1894ம் ஆஸ்து டிசம்பர்மீசர் சாமராஜேந்திர உடையர் பஹதூர் அவர்கள் கல்கட்டாவில் காலஞ்சென்றபின் மகாராணி வாணிவிலாச சன்னிதானத்துக்கு ரீஜென்ட் பட்டமளித்து அரசாட்சியை அவர் வசம் விடுத்து மைசூர் ராஜ்ஜியத்தை ஆளும்படி யேற்பாடுசெய்யப்பட்டது. இந்த ரீஜன்ஸி அரசாட்சியின் ஏழு வருஷங்களில், முதல் கௌன்சிலராயிருந்த செட்டியார் அப்போதைக்கப்போது ஆக்கிங்கு தீவான்வேலை பார்த்து வந்தகாலத்தில், ஐயரவர்கள் பாக்கியில்விட்டுப்போன அமோகமான வேலைகளைக் குறைவின்றிச் செய்து பூர்த்தியாக்கிய விஷயத்தைப் பற்றி கர்ஸன்பிரபு உள்ளத்தில் மகிழ்ந்து மெச்சினார்.

இவ்வாறு கீழ்ப்படியிலிருந்து ஒவ்வொன்றாக ஏறி, மைசூர் சமஸ்தானத்துப் பெருந்த அலுவலின் தலையிலமர்ந்த தம்புசெட்டியார், அந்

தந்த வேலையில் என்னென்ன செய்தாரென்பதைச் சுருங்கக்கூறி விளங்க வைப்பாம்.

இவர் மைசூர் சமஸ்தானத்து ஆலோசனைக்கர்த்தராக 1881ம் ஆஸ்து முதல் 1904ம் ஆஸ்து வரை அதாவது இருபது வருஷங்கள் விளங்கினார். இவர்கைதேர்த்தவர், அனுபவசாலி, தூரநோக்கஞ் சாலவும் உடையவர். ஆலோசனைசபையில் எல்லா விஷயங்களையும் உடனுக்குடனே ஆவாஹனஞ்செய்து குணதோஷ விளக்கமுரைத்துக் குடிகளுக்குச் சாதகஞ் செய்து அரையர்க்கு ஆக்கங்குறித்தவர்.

திவான்கனம். C.V. இரங்காச்சார்லு C.I.E., காலமானதும் தம்புசெட்டியார் அவ்வேலைக்கு உரியவராயிருந்தும், மற்றொருவருக்குக் கொடுக்கப்பட்டது. இந்தக்குறையை ஒருவாறு பரிசுரித்துத் தம்புசெட்டியாரைத் திருப்திப்படுத்தும்பொருட்டு சீப்கோர்ட்டி ஸ்தாபிக்கப்பட்டு அதில் ஒரு ஜட்ஜாக இவரை நியமித்தனர். வேலையை வகித்தார். நீதிபகர்த்தார். சூரியனைப் போல இவர் சீப்கோர்ட்டில் பிரகாசித்தார். நியாயவாதிகளுக்கு இணங்குவார்; சகபாடி நீதியதிபர்களுக்குத் துணையாவார்; வழக்காளிகளின் உயிராயினார்; உலகோர் உயர்த்திப்பேசுமா ளாயினார். செஷன் விசாரணைக்கு இவர் வரமாட்டாரா என்பார்கள்; சிவிலுக்கும் அப்படியே. ஜூரி அஸசர்களுக்கும் இவர்கச்சேரி உத்தமகச்சேரி. நியாயத்தைக் கைப்பற்றி வழக்கிற்கேற்ற நியாயத்தை நியாயக்கண்ணு லறிந்து

நியாயத்தோடு நியாயஞ்சொல்லும் தம்புசெட்டியாரை, எந்தக்கஷியார்தாம் விட்டு விலக மனத்தரிப்பார்கள்! இவர் கீழ்க் கோர்ட்டிகளைச் சரியாக நடத்திவந்தார். அக்கச்சேரிக்காரர்கள் அதிசயிக்குமாறு திடீரென்று பரிசோதனைக்குப்போவார். திருத்துவார். இவர் சிப்ஜட்ஜி வேலையிலமர்ந்த சிலநாளைக்குப்பிறகு, மகாராஜா, ஐரோப்பியருக்குள்ள மாதரிவேதனமாகிய 2500 ரூபாயும், மனமுவந்து இவருக்குத் தந்து வந்தனர்.

இவர் ஆக்டிவ் தீவான் வேலையிலிருந்த போது அதிக உழைப்போடும் சிரத்தையோடும் வேலையை நடத்திக் குடிகளுக்கு விசேஷக் கௌரவத்தை யுண்டாக்கினர். அப்போதைக்கப் போது சொற்பகாலத்துக்குத்தான் அவர் தீவான் வேலை பார்த்து வந்தாரெனினும் இவர் அவ்வச்சமயங்களிற் செய்யவேண்டியவைகளைச்செய்யாமல் விட்டவரல்லர். காவேரி 'இலக்டிரிக் ஸ்கீம்' (Kauvery Electric Scheme) என்னும் ஜல அந்தராக்னி சக்தியூட்டும் பிரமாதமான ஏற்பாட்டை நடத்த உத்தேசித்த சேஷாத் திரி ஐயருக்கு வேண்டிய அனுகூலவுதவி புரிந்து உச்சாகந்தந்தவர் செட்டியார்தான். கடைசி முறை செட்டியார் ஆக்டிவ் தீவானா யிருந்தபோது தான் மேற்படி அபாரமான வேலைக்கு வேண்டிய பணத்தை சமஸ்தானக ஜானாவிலிருந்து தாமே கொடுப்பித்து வேலைஜூராய் நடக்கும்படியான ஏற்பாடுகளெல்லாஞ் செய்வித்தனர். அதனால்

ன்றோ இப்பொழுது மைசூர் கவர்ன்மெண்டார் மாதமொன்றுக்கு ரூபா 15 லகஷம் வரவேற்று வருகின்றனர். இது என்னசாமானியமா? இவர்கள் (சர் சேஷாத் திரியும் தம்புசெட்டியாரும்,) இருவரும் இருந்திலரேல் மைசூர் சமஸ்தானத்திலே மின்சார நீரோட்டசக்தி ஏற்பட்டு உலகெலாமதிசயிக்குமகோன்னத நிலைமையில் விளங்குமோ! சேஷாத் திரி ஐயர் தம்மை உலகோர் மறவார்; தம்புசெட்டியாரே! தாமன்றோ ஐயருக்கு உதவியானீர். தம்மை ஐயர் மறவாதிருந்தது போலவே குடிகளும் ஆளுவோரும் எங்காளும் புகாழாதிதார்கள். மகாராஜா சர் சாமராஜேந்திர உடையர் பஹதூர் 1894ம் ஞாடிசம்பர்மீ கல்கத்தாவுக்குத் தீவான்சமேதராய்ப் போயிருந்தபோது அங்கே திடீரெனக் காலமாயினர். தந்திசமாச்சாரம்சமஸ்தானத்துக்குக்கிட்டியது. அப்போது இராஜ்ஜிய பாரத்தை வகித்து நடத்திவந்த சீனியர் கவுன்விலராகிய தம்பு செட்டியார் பிளிட்டிஷ் ரெசிடண்டு கர்னல் ஹெண்டர்சனுடன் கூடி மைசூர் அடைந்து, பூர்ணவியாகுலத்தால் சித்த மயங்கிய குடிகளுக்கு ஆறுதல் மொழிந்து, 'இளவரசர் கிருஷ்ணராஜ உடையர் பஹதூர் அரசர்வதற்கு உரியவராக அங்கீகரிக்கப்பட்டிருக்கிறார், அவருக்கு அரசாளும் பருவம் வருமளவும் ஸ்ரீ வானீவிலாச சங்கீதான மகா இராணியார் அரசாஷ்டியை ரீஜெண்டாக நடத்துவார்கள'ென விளம்பரப் பத்திரிகைப் பிரசுத்தி

யாக்கி, மகாராணி வரணிவிலாச சன்னிதானம் கலகத்தாவிலிருந்து மைசூருக்கு வரும் வரையில் அரண்மனையைக் காவலுடன் பார்த்து, நகையுடைகளை மொகரிட்டுக் காத்து ஒப்புவித்தனர். கண்ணைக் கண்ணிமை எவ்வாறு காக்குமோ அவ்வாறே மகாராஜாவின் சொத்துக்களை இவர் காத்துவந்தனர். அது உத்தம மந்திரியின் இலக்கண மன்றோ?

இவர் எத்தனைக் கவர்னர் ஜனரல்களைப் பேட்டிசெய்தவர்! லிட்டன் பிரபுவின் திருக்கையால் டெல்லிப்பதக்கத்தைப் பெற்றவர். ரிப்பன் பிரபுவைத் தலைப்பெய்து நெடுநேரம் சம்பாஷித்து, அவர் உரோமன்காதோலிக்கு வேதத்தை யனுசரித்தவராதலால், மைசூர் சமஸ்தானத்தில் உரோமன்காதோலிக்கர் பெருகுவருவதை எடுத்து மொழிந்து, பிரபுவின் மனதைக் குளிரவைத்தவர். பின்புடப்பிரின், லான்ஸ்டவுன், எல்லின் பிரபுக்களையும் பேட்டிசெய்து உரையாடி அவர்களால் மதிக்கப்பெற்றுக் கடைசியாக் கர்ஸன் பிரபுவையும் தரிசித்தவர். பேசியவர், கர்ஸன் முன்னிலையிற் பிரசங்கமும் புரிந்தவர். இப்பொழுது நம்மைப் பொதுவுறவாளும் ஏழாவது எட்வர்ட்சுக்கிரவர்த்தி 1875ம் ஆண்டு வேல்ஸ் இளவரசராக இந்தியாவைத் தரிசித்த காலையில், நம்மவர் அவர் சந்திதானத் துற்றனர். பேசும்பாக்கியம் பெற்றனர். 1903ம் ஆண்டு எட்வர்ட்சுக்கிரவர்த்தியார் மகுடாபிஷேக கொண்டாட்ட டெல்லி உத்சவத்திற்குத் தம்புசெட்டியார்

மகாராஜா ஸ்ரீகிருஷ்ணராஜேந்திர உடையாராடன் சென்று பெருமைப்பட்டுத் திரும்பினர்.

இவர் காலஞ்சென்ற மகாராஜா சரமராஜேந்திர உடையார் சிம்மாதனமேறிய காலத்து, அவரது ஆளுகை கெடிதோங்கிப் புகழ்பெற்றுக் குடிசைக்கு நன்மை எல்லையிலாது புரிந்து வருவதாயிருக்கக்கடவது என ஆசிப்பத்திரம் வாசித்தார். இவர் வாக்கு அப்படியே பலித்தது. 1903ம் ஆண்டு மகாராஜா கிருஷ்ணராஜேந்திர உடையார் சிம்மாதனமேறினர். அக்காலத்திலும் செட்டியார் மகாராஜா கூட விருந்தனர். கடவுளைப் பிரார்த்தித்தனர். இவர் பிரார்த்தனைகள் பலிக்குமாறு காண்போம்! தடையில்லை. ஏனெனில் இளவரசர் ஜனனமானதும் நம்மவர் காலஞ்சென்ற மகாராஜாவுக்கு வாழ்த்துப்பத்திரம் எழுதிவிடுத்துக் குழந்தையைப்பெரிதும் வாழ்த்தினர். அதுபோலவே ஸ்ரீகிருஷ்ணராஜேந்திர உடையார் எல்லாத்துறையிலும்படித்து எல்லாவிஷயங்களையும் தெரிந்து இளமையிலேமுதிர்ந்த அறிவினராக அரியாசனத்தமர்ந்தனர். அக்காலத்திலே இவர் செய்த பிரார்த்தனை ஏன் பலிதமாகாது? 'மனம்போலன்றோ மாங்கல்யம்.'

இவர், நாட்டவர்களுக்காக எத்துனை நன்மை புரிந்துள்ளார் என்பதை இங்கு எடுத்துக்கூறித் திருப்தியடையக்கூடுமா? சிலத்திர்வையைக் கொடுக்க ஒருவன் தனதுவானாயின் அவன் சிறைச்சாலையை யடைவதற் குரியவனாக

ன்றானேன் னும் ஓர் அம்ஸத்தை நிலவருமானச் சட்டத்திலே சேர்த்து ஐரரிக்குக்கொண்டு வர எத்தனித்தபோது அதனைத் தடுத்தார். தீர்வை பாக்கியுள்ள நிலத்தை ஐப்தி செய்தாகிலும், அல்லது அவனுக்குச் சொந்தமான இதரசொத்துக்களைக்கொண்டாகிலும், வசூல்செய்து கொள்ளுவதே உத்தமமென்றார். ஆனால் இவர்வாக்குச் செல்லாவிட்டாலும், இவர் கியாயக்கடமையைப்பாராட்டித்தடுத்தித்துக்கூறியசொல்பயனற்றதாகாது. நாகரீகம் வளரவளரப் பின்னுக்குச் செட்டியார் சொன்னதுபோல் செய்யவேண்டியதாகுமென்று கினைக்கவேண்டியிருக்கிறது.

ஸ்ரீ. சாமராஜேந்திரர் சிம்மாதன மேறிய முதல்வருஷத்தில் வந்த தசரா பண்டிகையில், மைசூரில் பொருட்காட்சிசந்தை ஒன்று கூடிற்று. அநிலே கொச்சிஇளவரசர் அனுப்பித்தந்த பலவர்ணங்களினால் நேர்த்தியாக நெய்யப்பட்ட நில பாய்முதலான சாமான்களைவைத்தார். இன்னும் பலவழிகளில் அதன் வெற்றிக்காக முயன்றார். மகாராஜா பெரிதும் மெச்சினர். மைசூர் பெங்களூர் நகர்களில் பாடசாலைகளும் கல்லூரிகளும் இருப்பதால் அவைகளில் ஒதும் மாணவர்கள் ஓரிடம் தாமதித்துக் கூடிப்பழகி நல்வழிப்பிவிவதற்கேற்ற சாதனங்களாகிய 'மாணவர்விடுதிகள்' அமைக்கப்படவேண்டுமெனக் கருதி, உழைத்து, அதற்கு வேண்டிய வற்றைச் செய்து மாணவர் மனோபீடத்தமர்வா ராயினார். பெண்கல்வி விஷயமாகச் சிரத்தையோடு வேலை

செய்யும் மிஸ் மானிங் துரைசானி மைசூர் வந்த டித்தகாலை, நமது செட்டியார் தமது மானிகையில் ஐரவ இந்துப்பெண்மணிகளைக் கூட்டி அவ்வம்மையை உபசரித்தனர். அதுதான் முதன் முதலிலே இருதிறத்து மாதர்களுமொன்றுகூடிப் பெண்கல்வி அதிகரிக்க வேண்டிய தற்கான உபாயங்களைச் சம்பாவித்துத் தமது அபிப்பிராயங்களை ஓரிடத்தில் வெளியிட்டுப்பேசுக்கலப்படற்கு ஏற்றசமயமாகவிருந்தது. மேலும் இவர்தான் முதன்முதலிலே, அதாவது 1877ம் ஆஸ்திலே சாமராஜேந்திரர் பஹதூர் அரசாங்கியை வகித்து அரசாங்கத்தின் தலைவராக விளங்கும் காலத்திலே, அவருக்கு உதவியாக ஆலோசனை சபை யொன்றினை ஸ்தாபனஞ்செய்ய வேண்டியது முக்கியமென்று எடுத்துக் கூறியவர். அவ்வாக்கின் பயனை அறிந்து சபை ஏற்பட்டது. அச்சபையின் பேரவையியாகவும் செட்டியாரே துலங்கினார். மைசூர் இராஜ்ஜியத்தில் பிறந்தவர்கள் மாத்திரமே இராஜ்ஜியத்தில் உயர்வுடைய உத்தியோகங்களைப் பெறுவதற்கு அருகராகும்படி சிவில் செர்வீஸ்ரீ கைஷ்யொன்று ஏற்படுத்தி, அப்பரீகைஷுக்கு மைசூர் இராஜ்ஜியத்தினர் மாத்திரம் சேர்க்கப்படவேண்டுமென்று மந்திராலோசனை சபையில் பேச்சுநடந்தபோது நம்மவர் 'அப்படியானால் அப்பரீகைஷயை ஏற்படுத்தும் உத்தேசமே பலித மற்றுப்போகும். ஏனெனில் அயல் நாட்டிலுள்ளோர்

அதிக படிப்பும் திறமையுமுடையவர்களாகவிருப்பார்களேயாகில் சமஸ்தானத்திற்கு வருவது பெருமிதமும் விசேஷ நன்மைக் கிடமுமாயிருக்கும். ஆகையால் இந்நியாதேசத்தி லிருக்குமெல்லோரும் அப்பரீகைக்குவர அனுகூல முண்பெண்ணவேண்டு' மென்று வாதித்தனர். ஒப்பினார்கள். அதுபோல் எல்லோருக்கும்பொதுவாக இன்றுவரை அப்பரீகை நடைபெற்று வருகின்றது. 'மேலும் அரசாங்க விஷயத்தில் பலஜாநியாரும் இருப்பதே இராஜதருமத்திற்குரியது. இதைகிலேறித்துவதற்கு இப்பரீட்சையோர் கருவியாயிருக்கு' மென்று அப்போதைக்கப்போது வற்புறுத்தி வந்தனர்.

இவர் பிரசங்கி; பலசமயங்களில் பிரசங்கம் புரிந்துள்ளார்; சபாநாயகமும் வகித்துள்ளார். இவர் பிரசங்கம் நல்ல கருத்துக்களடங்கியது. இவரால் பேசப்பட்டவைகளும் எழுதப்பட்டவைகளும் பத்திராதிபர்களாலும் இதர புத்திமான்களாலும் மெச்சப்பட்டவைகள். இவர் தமது நண்பினர்களுக்குச்சீமைக்கும் இந்தியாவுக்கும் எழுதும் கடிதங்களிற்கூடத் தமது சமர்த்தை வெளியிடுவர். வருணனையோடு எழுதுவார். அவைகளைப்படித்துப்பார்ப்பதாலேயே அவைகளிலே கண்டுள்ளவைகளை நேரேபார்ப்பதுபோலிருக்கும். அவைகளைக் கையேற்றுப் படித்துப் போற்றியவர்கள் ஜனரல் கிளார்க்கு, மேஸ்தர் பெளரிங்கு, ஜனரல் கோல், ஜே. டி.

மேயின், சர் ஜேம்ஸ் லையால், லீவார்னர் முதலியவர்கள் என்றால், பெருக்கி எழுதுவானேன்?

காலஞ்சென்ற மகாராஜா சர் சாமராஜேந்திர உடையாருக்கும், மகாராணிவாணிவிலாச சன்னிதானத்துக்கும் இவர்மட்டில் இருந்த விசுவாசம் அதிகம். இவர் இருமுறை வேலைநின்றும் நீங்கி விடுவதாக அபேஷித்து விண்ணப்பம் அனுப்பியும் அவைகளை ஏற்காது வேலைபார்த்து வரவேண்டுமென்று கோரி மகாராஜாவும் மகாராணியாரும்வற்புறுத்தினர். அதுவன்றோ அருகரைவிட்டுப்பிரியமனத்தரியாமை! அவருக்கடங்கி நடந்தார் நமது செட்டியார். இது அரசன் ஆணைக்கடங்குவதைக் காட்டுகின்றதே.

இவர் ஓர் தரும வைத்தியசாலையை ஸ்தாபித்துள்ளார். ஒருபெண் பாடசாலையையும் கிறியித்துள்ளார். பலர்க்கும் பயன்படுபவர். இவரது வலக்கை செய்வது இடக்கை அறியாது. இடம்பம் இவரிடம் இல்லவே இல்லை.

இவருக்குச்சமஸ்தான அலுவல்கள் பிரமாதமா யிருந்தபோதிலும் பொதுநன்மைக்குரிய விஷயங்களிலும் ஒய்வில்லாமல் உழைத்து வந்தார். இவரது மேற்பார்வையிலும் தணிக்கையிலும் பற்பல ஸ்தாபனங்கள் ஈடேறின. மேம்பட்டன. பெங்களூர் பைத்தியக்காரர் ஆஸ்பத்

திரியின் கண்காணிகளில் ஒருவராயிருந்தனர்; பெங்களுர் 'பிரண்டிங்' சொஸைட்டியின் மெம்பர், அதற்கு வைஸ் பிரசிடண்டாகவும் இருந்தனர்; இராய்பஹதூர் தர்மரத்னாகர் ஆற்காடு நாராயணசாமி முதலியாரின் பாடசாலைக்கும் அவர் ஸ்தாபித்த பெருத்த தருமங்களுக்கும் டிரஸ்டியாகவும் பிரஸிடண்டாகவும் விளங்கினர். சமஸ்கிருதம், சுதேசபாஷை இவைகளை வளர்ப்பதற்காகவும், கைம்பெண்கள் கல்விகற்று உபாத்திமைத்தொழில் பெருவதற்கு அவர்களுக்குத்தக்க பயிற்சியைத் தருவதற்கும் கியமிக்கப்பட்ட தேவமகத்திவ பஹதூர் தருமங்களுக்கு டிரஸ்டி, பிரசிடண்டானவர்; மைசூர் மகாராணி பெண்பாடசாலை பிரசிடண்டு; மைசூர் சமஸ்தான உத்தியோகஸ்தரின் இன்ஷூரன்ஸ் கமிட்டிக்குத் தலைவரும் பிரசிடண்டாகவுமிருந்தனர். இவ்வாறு பல அலுவல்களை வகித்து இடைவிடாது உழைத்துவந்தவர்.

இவர் வேலையினின்றும் உபகாரச்சம்பளமேற்று நீங்கியதை அறிந்த நண்பர் பலர் இவருக்குக் கடிதங்கள் எழுதினார்கள். அவை ஒவ்வொன்றும் விலைமாற்றறியாப் பொன்மணிகளாகவே உள்ளது. சர் ஜேம்ஸ் லையால் (K. C. S. I.) என்ன, சர் ஆலிவர் செண்ட் ஜான் என்ன, சர் வில்லியம் லீவார்னர் (K. C. S. I.) என்ன, மிஸ்டர், எல். பெளரிங் (C. S. I.) என்ன, கர்னல் C. G. கிளார்க்கு என்ன, மிஸ்டர் ஜே.டி. மேயின் என்

ன—இன்னொரெல்லோரும் வேலையினின்றும் நீங்கிய காலத்தில் இவருக்குக் கடிதம் எழுதினார்கள். இவர் மைசூரில் புரிந்த 34 வருடத்திய சர் விஸைத் தலையில் தூக்கிவைத்து மெச்சுவோர் ஒருவர்; உபகாரச்சம்பளமேற்ற பிறகு காலத்தைப்போக்க என்செய்வார் என்று ஐயப்பிபவர் மற்றொருவர்; சதாபரவிக்கொண்டிருக்கும் இவரதுமூளை பென்ஷன் பெற்ற பிறகு எதில் பாயுமோ என்றவர் வேறொருவர்; இவர் மைசூர் சமஸ்தானத்தினின்றும் நீங்கினாலும் இவர் புரிந்துள்ள குடிகளுக்கனுசூலமான வேலைகளை ஜனங்கள் மறவாது நன்றி செலுத்துவார்கள் என்பதற்கு எட்டுணையும் ஐயமில்லை யென்பார் இவருக்கு அன்பார்த்த நண்பரானவர். இன்ன பலரும் பன்னிப்பன்னிப் பேசவும் வர்ணித்து உண்மையாக வெழுதவும் வேலையினின்றும் நமது தம்பு செட்டியார் நீங்கிக்குடிகளின் மனதிற்குடிகொண்டிருக்கிறார். இந்தியாவின் நரம்புரவெல்லைக்குள் விளங்கும் பெருமையாளர்களைப் பெருமைப்படுத்தும் சிறந்த வெண்ணத்துடன் ஓங்கும் ஆங்கில அரசாக்கியார் நமது செட்டியாரின் வைத்திய சாலையாதிய தருமகைங்கிரியங்களையும் கௌரவமிருந்த நீண்டசர் விஸையும் மேன்மைப்படுத்துவதற்கு அரிகுறியாக 1895ம் வரு இவருக்கு வி. ஐ. இப்பட்டம் அளித்தார்கள். சீப் ஜட்ஜாகவும் கவுன்சிலராகவும் வீற்றிருந்து மேலான நீதி பகர்த்தமைக்காகவும் அரசர்க்குற்ற துணையாகவிறு

ந்து வேண்டியது செய்தமைக்காகவும் மகாராஜா சர் சாமராஜேந்திர உடையார் மனமுவந்து 1893ம் ஆண்டு “இராஜதர்மப்பிரவீணர்” என்னும் பட்டம் சூட்டினார். இவைகளைக்கொண்டு, இவரது குருவாகிய ஜே. டி. மெயின் எழுதிய வண்ணம் இவர் இன்றைக்கும் புத்திரர் பணிவிடை புரியப் பெளத்திரருடன் கூடிவிளையாடிச் சுற்றந்தழுவி அறவினைசெய்து காலத்தைச் சுகமே கழித்துவருகின்றார்.

“திருவும் இன்பும் சிறப்பும் புதழுமற்
றொருவர் ஆக்கலும் நீக்கலும் உள்ளவோ?
மருவும் புண்ணிய மாந்தர்க் கவையெலாந்
தருமம் இன்றெனிற் தாமே சிதையுமால்.”

“உண்டா லம்மலிவ் வுலக மிந்திர
மமுத மியைவ தாயினு மினிதெனத்
தமிய ருண்டலு மிலரோ முனிவிலர்
துஞ்சலு மிலர்பிற ரஞ்சுவ தஞ்சிப்
புகழெனி னுயிருந் கொடுக்குவர் பழியெனி
னுலகுடன் பெறினுந் கொள்ளல ரயர்வி
லந்நன் மாட்சி யனையா ராகித்
தமக்கென முயலா நோன்றாட்
பிறர்க்கென முயலுந ருண்மையானே.”